

सबावाला की कलाकृति को नीलामी में मिली रिकॉर्ड कीमत

नई दिल्ली। सैफ्रनआर्ट की दिल्ली में हुई नीलामी में आधुनिक भारतीय कला की प्रमुख हस्ती एसएच रजा की कलाकृतिक 'ला तेरे' 8.17 करोड़ रुपए (13.6 लाख डॉलर) में बिकी जो इसकी 7 करोड़ रुपए की अनुमानित लागत से अधिक है। नीलामी के दौरान कुल बिक्री 38.8 करोड़ रुपए की हुई जबकि अनुमान 25.8 करोड़ रुपए से 35.2 करोड़ रुपए के बीच का था। सैफ्रनआर्ट के बिक्री विश्लेषण के मुताबिक कुल 90 कलाकृतियों में से 86 की बिक्री हुई और इनमें से 60 की कीमत अनुमान से ज्यादा लगी। आठ कलाकृतियां एक करोड़ रुपए से अधिक में बिकी। जहांगीर सबावाला की कलाकृति की 3 करोड़ रुपए की बोली लगी जबकि एम एफ हुसैन की कलाकृति की कीमत 2.04 करोड़ रुपए रही। इसी तरह अकबर पदमसी की एक कलाकृति 2.04 करोड़ रुपए में बिकी।